



ĦAL TARXIEN

MINUTI

GVERN LOKALI ĦAL TARXIEN

IS-SEBA' LEGISLATURA 2013 - 2017

SEDUTA NUMRU 42/07 – It-Tlieta 24 ta' Novembru 2015

PREŻENTI

PAWLU FARRUGIA	SINDKU
KEITH DARMANIN	VIĊI SINDKU
FRANCIS AGIUS	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
LUKE GENUIS	KUNSILLIER
TRISTAN MERCIECA	AMBAXXATUR VOT16
ANTONELLA GALEA	SEGRETARJU EŻEKUTTIV

Wasal 19:20pm
skuzata

skużat

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Tiżjijn tal-Milied
4. Affarijiet Finanzjarji
 - Skeda ta' Pagamenti Nru. 32/07
5. Rapport mill-Kunsillieri
6. Fwejjeg Oħra
7. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

Mal-bidu tal-laqqha dahlet fil-kamra tal-laqqha waħda mill-impjegati tal-Kunsill is-Sra Isabella Formosa. Hekk kif dahlet fil-kamra u kienet ser tpoġġi, is-Sindku Pawlu Farrugia staqsiha x'kellha bżonn u hi weġbitu li kienet hemm sabiex skond hi tattendi għal-laqqha għaliex il-laqqha kienet miftuġha għall-pubbliku. Is-Sindku weġibha li din il-laqqha kienet miftuħa għall-persuni li isimhom jidher fuq ir-registru ta' Hal Tarxien u ladarba dan ma kienx jirriżulta fil-każ tagħha hija ma setgħetx tattendi. Is-Sra Formosa rrimarkat li fil-ġhodu xi ħadd kien indikalha mod iehor jiġifieri li setgħat tattendi imma ma setgħatx titkellem dwar il-laqqha. Is-Sindku weġibha għal darb'oħra li l-ligi tgħid li l-persuni li isimhom jidher fuq ir-registru elettorali biss setgħu jattendu għal-laqqha. Is-Sra Isabella Formosa reġgħet għat-tielet darba rrimarkat li dik kienet laqqha miftuħa għall-pubbliku u li hi kellha d-dritt tattendi. Is-Sindku reġa tenna li l-Ligi kienet ċara. Is-Sra Isabella Formosa ħarġet mill-kamra u telqet 'il barra.

Minn hawn il-Laqqha tkomplet b'mod regolari.

1. Qari u Approvazzjoni tal-Minuti

- i. Il-Minuti tal-Laqqha Nru. 41/07 ta' nhar l-Erbgħa 28 t'Ottubru 2015 fis-18:00pm ittieħdu bħala moqrija peress li ġew iċċirkulati minn qabel.
- ii. Dawn ġew approvati unanimament. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

2. Komunikazzjoni mis-Sindku (inkluż korrispondenza)

- i Is-Sindku nforma lill-Kunsill li fil-każ tal-Kuntrattur VELLA GROUP kien għadu kollox status quo. Sadanittant wara li l-Perit Chris Mintoff, il-Perit tal-Kunsill kien bġat dak ir-rapport dwar Triq l-Annunzjata li kien ġie moqri fil-laqqha ta' Ottubru, il-Kunsill issuggerixxa li ssir laqqha mal-Perit tal-Kunsill sabiex jiġu ċċarati xi pendenzi.
- ii. Is-Sindku nforma lill-Kunsill li x-xogħlijiet fil-Bergakienu tlestew kollha. Kif ukoll li l-ħlasijiet lid-diversi persuni li ħadmu fil-Berġa kienu ġew effettwati u dan għajr għajr il-kuntrattur li kien għamel ix-xogħol fil-kamra tat-tabib għaliex kien għadu ma pprezentax l-fattura, kif ukoll kien inżamm ukoll il-pagament tal-Kuntrattur ROBERT MELI peress li ried jivverifika miegħu xi affarijiet.
- Is-Seg. Eżek. nfurmat lill-Kunsill li dan il-Kuntrattur kien ċempel il-Kunsill fejn qal li f'każ li l-kunsill jibqa ma jħallsux sal-Ġimgħa 26 ta' Nov 2015 huwa kien ser jieħu passi f'dan ir-rigward. Is-Sindku ssuggerixxa u l-Kunsill qabel unanimament li ssir laqqha fuq il-post ma' dan il-Kuntrattur sabiex jiġu ċċarati l-affarijiet.
- iii. Fir-rigward ta' Ġnien Veliko Turnovo, is-Sindku nforma lill-Kunsill li xi vandali kienu reġġu kissru xi ħġieg tal-gazebo. Il-ħaddiema assenjati mal-Kunsill ħadu ħsieb jirrangaw din il-ħsara sabiex b'hekk is-Sur Denis Calleja setgħa jkompli jpingi hemmhekk.
- iii.i Is-Sindku zied jgħid li l-Pannelli li saru fuq il-latrina pubblika fl-aħħar, wara li kellu jagħmel kuntatt ma xi ħadd biex immexxu bl-applikazzjoni u l-applikazzjoni reġġet giet mibdula u imtliet kif mitlub peress li kellhom jinbidlu xi dettalji fuqha, issa ġew imqabbda mal-grid.
- iii.ii Is-Seg. Eżek. nfurmat lill-Kunsill li kienet kelmiet lill-Kumpanija li mingħandhom kienet inxtrat din il-camera sabiex titlobhom appuntament sabiex jiġu fuq il-post u jaraw x'hemm bżonn isir sabiex din il-camera tiġi mwaħħla fl-area ta' Ġnien Veliko Turnovo. Ziedet li s'sissa kienet għad ma kelliex twegiba.
- iv. Is-Sindku nforma lill-Kunsill li Island Insurance Brokers fisem MAPFRE INSURANCE AGENCY LTD min-naħa tiegħu kellu jagħtiha risposta.
- v. Is-Sindku nforma lill-Kunsill li kienu reġġu daħlu 3 każijiet ġodda.

Pendenzi mal-Kuntrattur Vella Group Ltd

Berġa

Att vandaliku fi Ġnien Veliko Turnovo.

Pannelli imqabbda mal-grid

Camera fi Ġnien Veliko Turnovo

Insurance

Ħsarat fuq vetturi u/jew tyres minhabba stat ta' toroq

- vi. Rigward iż-żewġ każijiet antiki s-Sindku talab lis-Seg. Eżek. sabiex tibgħat tinforma lill-persuni konċernati li l-Kunsill b'mod unanimu ma laqax it-talba tagħhom.
- vii. Rigward it-turf, is-Seg. Eżek. qalet li kienet bgħatet lill-Avukat tal-Kunsill s-SENTENZA ORIGINALI tal-Qorti. L-Appell kien għadu ma giex appuntat. Ser terġa tkellmu biex tara forsi x'jista jsir.
- viii. Is-Sindku nforma lill-Kunsill li dan l-aħħar xahar jidher li ma daħlux aktar ilmenti dwar il-gbir ta' skart domestiku.
- ix. Is-Sindku staqsa jekk sarx kuntatt mal-kuntrattur taż-Żamma tal-Gonna, l-ELC, minhabba li jidher li s-servizz li kien jingħata fl-aħħar sentejn mal-Ex Sindku Joseph Abela ma kienx l-istess issa li hemm hu bħala Sindku. Is-Seg. Eżek. wiegbet li kien lill-gardinar kienet kelmitu quddiemu stess fejn dan kien ikkonferma li ma kienx sar tħawwil għaliex kien għad irid jaħrat. Is-Sindku wieġeb li ma kienx qed jirreferi biss għall-gonna imma anke għal pots mifruxa madwar ir-raħal. Saħansitra kien qed jingħad xi diskors u jinkitbu kummenti fuq il-paġna ta' FACEBOOK miftuħa minn xi nies wara r-riżenja tal-Ex Sindku Joseph Abela. Is-Seg. Eżek. wiegbet li dalgħodu l-pots kellhom jieħdu ħsiebhom u jżirgħu xi fjuri.
- x. Il-Viċi Sindku Keith Darmanin qal li xi nies kienu qed jilmentaw li l-knis madwar ir-raħal ma kienx biżżejjed. Is-Sindku qallu li f'dan il-każ it-tweġiba tiegħu u tal-kunsillieri kollha għandha tkun li l-fondi huma li huma u li l-Kunsill ikollu jżomm ma' dan il-budget.
- xi. Rigward il-konferma dwar *it-traffic management* propost fi Triq Kurunell Mass, il-Kunsillier Luke Genuis ikkonferma li kien kellem lill-Perit Audrey Testaferrata De Noto u din min-naħa tagħha kellha tibgħatilna risposta.
- xii. Rigward ix-xogħol fuq il-bandli fi Ġnien Joanne, is-Sindku nforma lill-Kunsill li x-xogħol fuq l-istrutturi tal-bandli u tagħmir ieħor kien kollu lest pero kien għad fadal li jsiru s-sinjali, gradi u xi affarijiet oħra. Wieħed ser jara x'hemm bżonn isir u jimxi pass pass minn hemm.
- xiii. Is-Sindku nforma lill-Kunsill li fir-rigward ix-xogħlijiet neċessarji sabiex isir *embellishment* ta' l-area fi Triq Kurunell Mass, kien għadu jinsab imwaħħal minhabba li l-Perit makienx resaq l'hemm.
- xiv. Is-Sindku Paul Farrugia nfurma lill-Kunsill li kienet intbgħatet l-ittra lill-Dr Byron Camilleri bħala avukat tal-kumpanija tal-Assikurazzjoni UNTOURS minhabba l-incident li kien seħħ fuq il-Monument tal-Vittmi tal-Gwerra pero dan wieġeb li hu ma kienx għadu l-Avukat talkumpanija msemmija.
- xv.i Saret diskussjoni dwar dan u ġie deċiż li niktbu lill-Avukat tal-Kunsill taħgna sabiex jaħgmel kuntatt mal-kumpanija UNTOURS hu.
- xv. Il-Kunsillier Frans Agius dwar it-talba sabiex isir żbir tas-siġar ta' quddiem it-Tempji Neolitiċi qal li x'aktarx li l-Kuntrattur tal-Kunsill kien għadu ma ħax ħsieb dan iż-żbir għaliex il-forom baqgħu kwadri imma kien hemm ħafna frighi ħerġin.
- xvi. Is-Sindku nfurma lill-Kunsill li wara diversi kuntatti u laqgħat saħansitra maċ-Chairman tal-Enemalta kif ukoll mal-Ministru Konrad Mizzi, jidher li issa ż-żewġ lampi fi Triq Anglu Mangion, waħda Triq Madonna tad-Duttrina u waħda Triq 25 ta' Marzu reġgħu ġew imqabba skond il-proċeduri amministrattivi u tekniċi stabbiliti.
- xvi.i Kompla jispjega s-Sindku li għad teżisti problema dwar il-meter ta' Ġnien Ovindoli għaliex l-arloġġ li hemm fis-service box mhux ta' l-Enemalta u s'intendi dan irid jinbidel u jrid isir tal-Enemalta. Għalhekk trid timtela' applikazzjoni Formola AE biex jagħmlulna meter gdid.

Turf tal-ground 5
aside

Skart Domestiku

Kuntrattur għaz-
Zamma ta'
Gonna - ELC

Kuntratt tal-KNIS

Traffic
Management –
Triq Kurunell Mass

Ġnien Joanne

Ġnien Kurunell
Mass

Incident
monument –
Claim Dr Byron
Camilleri

Żbir tas-Siġar
quddiem it-
Tempji Neolitiċi

Bozoz
skonnetjati fi Triq
Anglu Mangion u
Madonna tad-
Duttrina u Triq 25
ta' Marzu

Meter Ġnien
Ovindoli

- xvi.ii Rigward it-talba għal bozza għida fi Triq Sardinja ma Triq San Frangisk, is-Sindku qal li bghatulna kollox lura għaliex ma kienx hemm kollox kif suppost. Zied jgħid li tenna maċ-Ċhairman li fi 13-il sena li hu għamel bħala Sindku fi żmien li kien hemm Gvern Nazzjonalista konna ndumu, inbidel il-Gvern u inbidel is-Sindikat u alla jbierek fi żmien ġimgħa kien jinħareġ il-permess u issa li reġa inbidel is-Sindikat reġa qed indumu. Qallu li dan jidher li hemm xi ħaġa jew xi hadd li qed jagħmel il-bsaten. Issa baqa miegħu li meta jkollna xi ħaġa hekk nikkomunikaw dirett ma dawn il-persuni.
- xvi.iii Ta' Triq Ġuzeppi Cali kompli s-Sindku din alissa kellha tinbidel u tiġi f'vultaġġ ikbar u naraw kif imorru fil-każ issir applikazzjoni sabiex tizzied bozza oħra. ser issir bozza ikbar fil-każ issir talba għal oħra.
- xvi.iv Is-Sindku qal li kellna problema fuq bozza tat-tip central hanging fi Triq B'bugia. Dan għaliex din il-bozza bdiet tiġbed il-ħajt u qabel kien isir rapport lill-Enemalta u tiġi u taqla l-bozza u tagħmel waħda wall type minflokha. Issa din m'għadiex is-sistema u sar il-Kunsill responsabbli. Infatti kellna nqabbdu lill-Kuntrattur tagħna biex jieħu ħsieb ix-xogħol.
- xvii Rigward l-iStaff tal-Kunsill, is-Sindku qal li kien hemm xi żviluppi. Għalkemm li kien minnġhalih li kienet settled ladarba kienu reġġu ġew rifiużi l-10 siegħat overtime li kienu tnaqssu mix-xahar ta' Lulju, dan ma kienx minnu.
- xvii.i Dan għaliex is-Sra Isabella Formosa l-għada li kienet ingħatat l-ittra biex tirrifondi lura l-flus li kienet tħallset żejda, din kienet gābet ittra mill-Avukat Edward Gatt fejn dan kiteb li s-Sra Formosa ma kellha tirrifondi xejn għaliex kienu għaddew sentejn minn dan il-każ u għalhekk il-każ kien preskritt. Apparti hekk l-Avukat zied jikteb fl-ittra li l-mittenti kienet qed tinterpellana nersqu għall-assunzjoni u likwidazzjoni ta' kumpens lilha dovut għaž-żmien li fil-Kunsill hija ħadmet weħidha. Għaliex kien infurmat li meta għamel hekk ħaddieħor, ir-rata ta' ħlas li kien irċieva kienet tikkorrispondi ma' xogħlijiet iżjed. Is-Sindku qara l-ittra in kwistjoni.
- xvii.ii Is-Sindku qal li din l-ittra għaddiha lill-Avukat tal-Kunsill sabiex jmexxi fuqha skond il-bżonn.
- xvii.ii.i Is-Sindku qara wkoll l-ittra bi twegiba li l-Avukat tal-Kunsill bgħat f'dan ir-rigward.
- xvii.ii.ii Is-Segretarju Eżekuttiv spjegat li l-Avukat Edward Gatt biex kiteb hekk żgur li xi ħadd mill-Kunsill kien informa lis-Sra Isabella Formosa li madwar 12, 13 –il sena ilu, dak iż-żmien bħala Skrivana, għall-perjodu ta' bejn wieħed u ieħor ħames xhur meta ex impjegata kienet ħarġet bil-maternity leave hija kienet ingħatat paga addizzjonali u dan s'intendi bi qbil unanimu mal-Kunsill u għaliex ma kienx vijabbli għall-Kunsill li jimpjega lil xi ħadd għal perjodu daqstant qasir ta' 5 xhur.
- xvii.ii.iii Apparti dan ziedet tgħid is-Segretarju Eżekuttiv, l-Iskrivana Isabella Formosa fl-ebda perjodu ma kienet waħedha. Għaliex anke meta kien hemm riżenja ta' impjegata sal-perjodu li giet impjegata persuna oħra, hija stess għalkemm kienet Assistent Prinċipal xorta waħda kienet tkun front office tgħin fix-xogħol tal-Customer Care.
- xvii.ii.iiiv Il-Kunsillier Frans Agius rrimarka li allura huwa veru li gara hekk, jiġifieri li kien hemm żmien meta kien sar ħlas żejjed mill-Kunsill għal perjodu li impjegata kienet waħedha. Is-Sindku wiegħbu li iva kien minnu u s-Segretarju Eżekuttiv ukoll ikkonfermat dan pero ziedet tgħid li bid-differenza li kif kienet diġa kkonfermat meta hi tnax, tlettax il-sena ilu kienet tħallset extra kienet veru waħedha filwaqt li din l-impjegata inkwistjoni qatt u qatt ma għamlet perjodu waħedha.
- xvii.iii Sadanittant is-Sindku qal li staqsa lill-Avukat tal-Kunsill x'passi setgħa jieħu l-Kunsill biex jigbor lura dawn il-fondi. L-Avukat tal-Kunsill wiegħbu li l-proċedura kienet li l-Kunsill jinforma lill-Ministru u jkun il-Ministru jekk jara li hu l-każ li jinvestiga. is-Sindku qara d-draft li pprepara l-avukat biex tintbgħat lill-Ministru.

Bozza għid Triq
San Frangisk ma
Triq Ta' Sardinja

Bozza Triq
Guzeppi Cali

Bozza Triq
B'Bugia

Kaž ta' flus
imħallsa żejda
lill-impjegata s-
Sra Isabella
Formosa

- xvii.iv Sadanittant is-Sindku kkonferma li hu sar jaf bil-każ meta s-Seg. Eżekuttiv ġibditlu l-attenzjoni u dan wara li l-Accountant tal-Kunsill reġa fakkarha fil-pendenzi li għandu l-Kunsill issa li qed noqorbu lejn l-eġġuq tas-sena finanzjarja. Il-Kunsill kollu kkonferma li huma sara jafu bil-każ meta ftiit laqgħat ilu ssemma' dan il-każ waqt il-laqgħa.

Il-Kunsillier Lawrence Bonavia rtira mil-laqgħa fis-18:45pm

- xvii.v Is-Sindku qal li b'zieda ma' dan kollu, l-istess impjegata jidher li mhix taċċetta l-fatti rejali kif inhuma għaliex qed issabbat saqajha għal ħafna affarijiet. Spjega s-Sindku li l-każ kien li s-Segretarja waqt li qed tagħmel xogħol ta' verifika sabet li din l-impjegata ma kienetx irrikonciljat il-flus u marret tiddepożita l-flus darbtejn fil-ġimgħa. L-aħħar li kien sar id-depożitu kien ġimgħa qabel. Issa l-igi hija ċara u l-Kunsill irid jiddepożita tal-inqas darbtejn fil-ġimgħa. Is-Sindku qara Memo 6/2015 fejn id-Dipartiment Gvern Lokali kien iggwida lill-Kunsilli Lokali kollha dwar id-depożiti.
- xvii.v.i Is-Sindku qal li meta s-Segretarju Eżekuttiv infurmatu bil-każ huwa qallilha sabiex issa tieħu azzjoni u toħroġilha Warning. Fil-fatt hekk sar. Pero meta din daħlet għax-xogħol u sabgħet il-warning fuq l-iskrivanija għamlet xenata sħiħa kemm maż-żewġ impjegati l-oħra tal-Kunsill kif ukoll mas-Segretarju Eżekuttiv. Saħansitra qalet is-Seg. Eżekuttiv garatilha darbtejn lura l-warning u qallilha "mur ħudu f'sormok l'hemm" u dan fost għajjat u diskors ieħor saħansitra quddiem il-pubbliku u ħaddiema oħra. Il-Viċi Sindku qallilha li wara dan id-diskors kien missha ħarġitilha warning oħra.
- xvii.v.ii Sadanittant il-Kunsillier Frans Agius qal li kien daħal hu wkoll fl-istorja. Dan għaliex l-impjegata waqt il-furja tal-argument ċemplitlu u qaltlu "isma jiena qatt ġejt nikkonfokka miegħek?" U hu qal li wegħibha li hu qatt ma mar jikkonfokka ma ħadd u staqsieha fuq xhix ikkonfokkta miegħu. Qal li qaltlu li "hekk qed tiġi akkużata". Żied jispjega li hu kien wegħibha li kien minnu li hu kien tkellem magħha u dak li kien tkellem magħha kien mar jgħidu lis-Sindku. Is-Segretarju Eżekuttiv ġibdet l-attenzjoni li dan qatt ma ħareġ fil-laqgħa li hu kien tkellem mal-impjegati. Saħansitra meta fil-laqgħa precedenti s-Sindku kien staqsa jekk xi ħadd mill-Kunsillieri kienx tkellem mal-impjegati ħadd mill-Kunsillieri ma kien tkellem. Il-Kunsillier Frans Agius wieġeb li fl-aħħar laqgħa s-Sindku staqsa jekk kienx hemm xi ħadd li għamel laqgħa mal-impjegati u hu m'għamel ebda laqgħa mal-impjegati. Li gara kien li hu ġie l-uffiċċju biex jiġbor xi tabelli u kien hawn li kemm Isabella Formosa kif ukoll l-Ex Impjegata Denise Vella li kelmuh. Is-Segretarju Eżekuttiv wieġbet li wieħed setgħa jiċċara li għalkemm issemmiet laqgħa kien setgħa jispjega li mhux laqgħa imma per kumbinazzjoni ġie l-uffiċċju u l-impjegati kelmuh u hu mar jgħid lis-Sindku.
- xvii.v.iii Is-Sindku qal li l-istess impjegata kienet ċemplet lillu wkoll u staqsietu biex tiltaqa' miegħu ħalli tkelmu. Is-Sindku qal li pero qatt ma kienet marret tkelmu. Il-Kunsillier Frans Agius qal li dik kienet tara hi għax hi taf.
- xvii.v.iv Is-Segretarju Eżekuttiv qalet li dan ma kienx kollox għaliex l-għada tal-laqgħa tax-xahar ta' Ottubru, il-Kunsilliera Doris Vella kienet ċemplitilha u fost affarijiet oħra li qallilha semitilha dan il-każ ta' Isabella Formosa. Is-Seg. Eżek. wegħibha li kif kienet diġa qalet fil-laqgħa ta' Ottubru kien l-Ex Sindku Joseph Abela li meta ċemplilha qallilha li kienet Doris Vella li marret għandu tistaqsih x'kienet il-biċċa tax-xogħol tal-flus imħallsa extra lill-Impjegata Isabella Formosa. Saħansitra dan tikkonfermah ukoll l-helper tal-Kunsill għaliex l-Ex Sindku kien ċempel lilha wkoll biex jistaqsiha kenitx semgħet xi ħaġa dwar dan fil-Kunsill. Jidher li qed isir ħafna diskors u qed jiġu nvoluti saħansitra persuni li m'għandhom x'jaqsmu xejn mal-Kunsill u li hu żgur li dan l-aġir mhux jagħmel ġid lill-Kunsill.
- xvii.v.v Is-Sindku rrimarka li żgur li ma kienx ser jittollera li xi ħadd mill-istaff jagħmel xenata quddiem in-nies.
- xvii.v.vi Il-Kunsillier Frans Agius qal li b'zieda ma dak li kien qal qabel meta ċemplitlu l-Impjegata Isabella Formosa qaltlu li ma kienx sewwa li l-Kunsill tkellem minn warajha u hi ma kenitx preżenti biex tgħid tagħha. Hu wegħibha li l-laqgħat tal-Kunsill huma live streamed u setgħet

faċilment tkun taf x'intqal. Qaltlu wkoll li riedet tiġi biex tgħid tagħha u kien għalhekk li kienet ser tattendi għal-laqqgħa. Is-Sindku qal li mela kien għalhekk li giet fil-bidu tal-laqqgħa.

- xv.v.vii Is-Segretarju Eżekuttiv qal li din l-impjegata ilha tal-inqas xahrejn ma tkellimha saħansitra fuq xogħol qed tibgħat lill-impjegati l-oħra biex jkellmha minflokha. Din is-sitwazzjoni mhix aċċettabli u mhix sana.
- xv.vi Il-Kunsillier Luke Genuis staqsa jekk kienx hemm ċans għal rikonċiljazzjoni? Is-Segretarju Eżekuttiv qalet li f'dan l-istadju u bid-diskors li ntqal u bin-nies li hemm involuti ma tarax lok għal rikonċiljazzjoni.
- xv.vii IS-Sindku qal lis-Segretarju Eżekuttiv li hekk hi tħoss li għandha toħroġilha warning ieħor minhabba l-kliem li qaltilha huwa ma kienx ser isib oġġezzjoni filwaqt li l-ewwel warning xorta jibqa fis-sehħ. Sadanittant pero jekk l-impjegata tħoss li għandha tidher quddiem il-Kunsill kollu m'għandux oġġezzjoni pero jibgħat għaliha l-Kunsill bħala impjegata u mhux taqbad u tiġi hi. F'dak il-każ tissejjaħ laqqgħa straordinarja tal-Kunsill u fil-każ nieħdu ruling mingħand id-Dipartiment Gvern Lokali x'inhi l-proċedura f'sitwazzjoni bħal din.
- xvi. Is-Sindku nforma lill-Kunsill li l-iskips ta' fejn l-iskola tressqu minn fejn kienu u tpoġġew iktar il-barra f'area li ma ttellef lil hadd.
- xvii. Is-Sindku qal li dwar l-attivitajiet qed ikun hemm ammont ta' flus li mhux qed jidhru fil-kotba tal-Kunsill. Għalhekk qed jissuggerixxi li mill-bidu tas-sena d-dieħla l-ispejjeż kollha u dħul kollu nvoluti biex jittellgħu attivitajiet jridu jidhru fil-kotba tal-Kunsill.
- xviii. Il-Kunsillier Frans Agius qal li peress li dawn l-attivitajiet jinvolvu dħul ta' fondi l-ewwel irridu naħsbu biex issir Bye Law imbagħad il-Kunsill ikun jista jgħbor il-flus għall-attivitajiet.
- xviii.i Sadanittant qal is-Sindku kull min jtella' attivita' jrid jkompli jingħata rendikont u jiġi pprezentat fuq il-mejda tal-Kunsill.
- xviii.ii Is-Sindku qara ittra mibgħuta mill-Kunsill Lokali ta' Sta Lucija dwar il-presidenza tal-Kunsill Skolastiku. Is-Sindku qal li ma jhossx li għandu jkun hu li jieħu deċizzjoni bħal din imma għandu jkun il-Ministru li jiddeċiedi. Il-Kunsillier Frans Agius qal li l-gurisdizzjoni tal-iskola taqa fil-konfini ta' Htal Tarxien.
- xix. Is-Sindku qal li l-Kunsill Skolastiku talab sabiex issir barrier. Il-Kunsill iddeċieda li din il-barrier issir mill-Kunsill tagħna.
- xx. Is-Sindku nforma lill-Kunsill li kien tefa l-applikazzjoni għall-attivitajiet tas-sena d-dieħla maħruġa mid-Dipartiment Gvern Lokali. Din l-applikazzjoni ser tikkumpliementa l-proġett tal-ERDF.
- xxi. Is-Sindku qal li kellna rikjesta mingħand resident sabiex tinfetaħ Triq San Franġisk ma Triq San Tumas. Gie deċiż biex tintbghat rikjesta lit Transport Malta.

Il-Kunsillier Ishmael Dalli wasal fis-19:20pm

- xxii. IS-Sindku qara email dwar laqqgħa li ser issir mal-President ta' Malta nhar l-Erbgħa 9 ta' Dicembru bejn is-18:00pm u s-19:00pm. Hadd mill- prezenti ma setgħa jattendi.
- xxiii. Is-Sindku qara email mibgħuta mid-DLG dwar opportunita' li l-Kunsill japplika sabiex persuni b'diżabilità jidhru jaħdmu mal-Kunsilli. Il-Kunsill ma kienx f'pożizzjoni li japplika għal dan is-servizz.
- xxiv. t-Transport Malta bagħtet lill-Kunsill li resident kienet applikat għal RESERVED Parking fi TRIQ STA MARIJA, u oħra fi Triq Ta' SARDINJA. Il-Kunsill ma kellux oġġezzjoni.

- xxv. IT-Transport Malta nformat lill-Kunsill li bdew r-ROTOT godda.
- xxvi. Rigward il-korsijiet ta' TCTC il-Kunsill qabel li nippartecipaw.

3. TIŻJIN TAL-MILIED

- i. Is-Sindku nforma lill-Kunsill li meta bdejna naqilgħu l-affarijiet tal-Milied tal-Kunsill ma nstabitx l-Christmas Tree tal-FIBRE OPTIC. Gie deċiż li l-Kunsill jikteb u jistaqsi lill-Ex Sindku dwarha.
- ii. It-Tiżjin tal-Gonna Ovindoli u Kunsill Lokali 2000 isiru bl-ornamenti li għandu l-Kunsill u jsir mill-Kuntrattur NEXOS.
- iii. Rigward il-bozzoz u l-fustuni li kienu jintramaw minn quddiem il-Kunsill sal-Pjazza tal-Kunsill jekk u meta jinstabu ngħidu lill-Kuntrattur sabiex jarmahhom ukoll.
- iv. Gie deċiż li nhar il-21 ta' Diċembru 2015 tigi organizzata l-ikla f'nofsinhar tal-Kunsill u l-istaff.

4. Skeda ta' Pagamenti

- i. L-Iskeda Nru 32/07 ġew approvati b'mod unanimu u ġew iffirmati mis-Sindku, mis-Seg. Ezek. u minn żewġ Kunsilliera.
- ii. Is-Sindku nforma lill-Kunsill li d-Direttur tal-Kumpanija DIMBROS kienet ċemplitlu u staqsi għaliex mhux jikri skips. Kien weġibha li hu mhux ser jikri skips jekk ma jkunx il-bżonn pero assiguraha li mhu jikri skips minn imkien.

5. Rapport tal-Kunsilliera

i Rapport mill-Viċi Sindku Keith Darmanin

- i.i Il-Grupp li jattendu l-Aerobics ilmentaw li issa li bdiet il-kesha jixtiequ li jibdew jiltaqqgħu x'imkien ġewwa. Sadanittant il-lezzjonijiet twaqqfu sakemm jinstab post alternattiv. Gie ssuggerit Rainbows u anke Dar Nazareth.

Aerobics

ii. Rapport mill-Kunsillier Frans Agius

- ii.i Il-Kunsillier Frans Agius ser jipprezenta t-timetable tal-korsijiet kollha li qed isiru ġewwa ċ-Ċentru Komunitarju fil-laqgħat li jmiss.

Timetable tal-korsijiet

iii. Rapport mill-Kunsillier Luke Genuis

- iii.i Il-Kunsillier Luke Genuis qal li kien bgħat lill-Kunsill taż-żgħażaġħ sabiex jistawx jorganizzaw xi attivita' s-sena d-dieħla.

iv. Rapport mill-Kunsillier Ismael Dalli

- v.i Il-Kunsillier Ismael Dalli qal li fid- 29 ta' Novembru 2015 bejn it-8:30am u l-11:00am wer tittella' l-attivitá fil-pjazza ta' quddiem il-Knisja Parrokkjali u dan bħala partecipazzjoni għall-gimgha Ewropea għar-riduzzjoni ta' l-Iskart.

Attivitá gimgha Ewropea għar-riduzzjoni ta' l-Iskart

6. Hwejjegħ Oħra

- i. Kienx hemm iktar x'jigi rrapurtat.

7. Għeluq tal-laqqgħa

Il-laqqgħa ntemmet fi 20:37pm

Laqqgħa oħra ser tinzamm il-GIMGĦA 18 TA' DIĊEMBRU 2015 fis-18:00pm



Kav. Paul Farrugia KLJ CMLJ
Sindku



Sna. Antonella Galea
Seg. Eżek